



کراچی اور عدن کے درمیان جڑواں شہر کا معاہدہ

محبت اور دوستی کا سفر جاری رہے گا، ایڈمنسٹریٹر کراچی رؤف اختر فاروقی اور ڈپٹی گورنر عدن کا عزم

﴿ تحریر: علی حسن ساجد ﴾



ایڈمنسٹریٹر کراچی رؤف اختر فاروقی اور یمن کے شہر عدن کے ڈپٹی گورنر احمد العہال Ahmed Al Dhalai کراچی اور عدن کو جڑواں شہر قرار دینے کے لئے معاہدتی یادداشت پر دستخط کر رہے ہیں

آج کی دنیا بہت تیزی سے بدل رہی ہے کہیں معاشی تبدیلیاں آرہی ہیں تو کہیں جغرافیائی تبدیلیاں، تیزی سے بدلتی ہوئی صورتحال اور سکڑنے والی دنیا نے مختلف ملکوں اور شہروں کو ایک دوسرے کے قریب کر دیا ہے اور یہ ممالک اور شہر اس بات پر مجبور ہو گئے ہیں کہ وہ ایک دوسرے کے ساتھ تعاون کریں اور ایک دوسرے کی مدد کرتے ہوئے ترقی کی شاہراہ پر اپنے سفر کو جاری رکھیں۔ آج دنیا میں کوئی بھی ملک یا شہر باقی دنیا سے الگ رہنے کا تصور بھی نہیں کر سکتا خصوصاً دنیا کے اہم خطوں میں واقع ممالک اور شہروں کے لئے